



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2008 අංක 25 දරන වාද්දුව විවේකාරාම ප්‍රජා
සංවර්ධන පදනම (සංස්ථාගත කිරීමේ) පනත

[සහතිකය සටහන් කළේ 2008 මැයි මස 15 වන දින]

ආණ්ඩුවේ නියමය පරිදි මුද්‍රණය කරන ලදී.

2008 මැයි මස 16 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 7.00 යි.

තැපැල් ගාස්තුව : රු. 5.00 යි.

2008 අංක 25 දරන වාද්දුව විවේකාරාම ප්‍රජා සංවර්ධන පදනම (සංස්ථාගත කිරීමේ) පනත

[සහතිකය සටහන් කළේ 2008 මැයි මස 15 වන දින]

එල්. ඩී.—ඕ. අයි. එන්. සී. 10/2004

වාද්දුව විවේකාරාම ප්‍රජා සංවර්ධන පදනම සංස්ථාගත කිරීම සඳහා වූ පනතකි.

“වාද්දුව විවේකාරාම ප්‍රජා සංවර්ධන පදනම” යනුවෙන් සඳහන් කරනු ලබන හා හඳුන්වනු ලබන පදනමක්, එකී පදනමේ සාමාජිකයන් විසින් එකඟ වන ලද රීති අනුව, එකී පදනම හා සම්බන්ධ සියලු කාරණා ඵලදායී ලෙස ක්‍රියාත්මක කිරීමේ හා කර ගෙන යාමේ කාර්යය සඳහා මෙතෙක් කල් වාද්දුවෙහි පිහිටුවා තිබූ හෙයින් ද :

පුරවිකාර.

එකී පදනම පිහිටුවනු ලැබුවේ යම් පරමාර්ථ හා කාරණා සඳහා ද, ඒ පරමාර්ථ හා කාරණා මෙතෙක් කල් එකී පදනම විසින් සාර්ථක ලෙස ක්‍රියාත්මක කර හා ඉටු කර ඇති හෙයින් සහ එකී පදනම සංස්ථාගත කරන ලෙස ඉල්ලා ඇති හෙයින් ද, එකී ඉල්ලීම ඉටු කිරීම මහජන යහපත පිණිස වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2008 අංක 25 දරන වාද්දුව විවේකාරාම ප්‍රජා සංවර්ධන පදනම (සංස්ථාගත කිරීමේ) පනත යනුවෙන් හඳුන්වනු ලැබේ.

සූත්‍ර නාමය.

2. (මෙහි මින් මතු “පදනම” යනුවෙන් සඳහන් කරනු ලබන) වාද්දුව විවේකාරාම ප්‍රජා සංවර්ධන පදනමේ දැනට සාමාජිකයන්ව සිටින තැනැත්තන් හා මෙයින් සංස්ථාපනය කරනු ලබන සංස්ථාවට මින් මතු සාමාජිකයන් වශයෙන් ඇතුළත් කරනු ලබන තැනැත්තන්, මේ පනත ආරම්භ වන දිනයේ සිට සහ ඉන් පසුව (මෙහි මින් මතු “සංස්ථාව” යනුවෙන් සඳහන් කරනු ලබන) “වාද්දුව විවේකාරාම ප්‍රජා සංවර්ධන පදනම” යන නාමය හා අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු අතර, ඒ නාමයෙන් ඒ සංස්ථාව විසින් ද, එයට විරුද්ධව ද නඩු පැවරීම හා නඩු පවරනු ලැබීම කළ හැකි ය. තව ද, පොදු මුහුර්තයක් තබා ගැනීමේ ද, එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද, පුරණ බලය හා අධිකාරය සංස්ථාවට ඇත්තේ ය.

වාද්දුව විවේකාරාම ප්‍රජා සංවර්ධන පදනම සංස්ථාගත කිරීම.

3. සංස්ථාව පිහිටුවනු ලබන්නේ යම් පොදු පරමාර්ථ සඳහා ද, ඒ පොදු පරමාර්ථ පහත සඳහන් පරිදි විය යුතු යයි මෙයින් ප්‍රකාශ කරනු ලැබේ :—

සංස්ථාවේ පොදු පරමාර්ථ.

(අ) වාද්දුව විවේකාරාම විහාරස්ථානයේ කාර්යයන් සඳහා අවශ්‍ය කරන ගොඩනැගිලි ඉදිකිරීම, සම්පාදනය කිරීම, පවත්වාගෙන යාම සහ පාලනය කිරීම ;

2 2008 අංක 25 දරන වාදද්වාරිවේකාරාම ප්‍රජා සංවර්ධන
 පනත (සංස්ථාගත කිරීමේ) පනත

- (ආ) බෞද්ධාගම අදහන්නා වූ පදනමේ දුප්පත්, අනාථ සහ රෝගී සාමාජිකයන්ට වෛද්‍ය පහසුකම්, රෙදිපිළි සහ වාසස්ථාන ලබාදීම ;
- (ඇ) පදනමේ සාමාජිකයන් වන බෞද්ධාගම අදහන්නා වූ යොවනයන්ට ඔවුන්ගේ වෘත්තීය දක්ෂතාවයන් වැඩිදියුණු කරගැනීමට සහ ස්වයං-උකීයා ලබාගැනීමට හැකි කරවීම සඳහා වෘත්තීය පුහුණු මධ්‍යස්ථාන සහ ආයතන පිහිටුවීම ඒවා පිහිටුවා පවත්වාගෙන යාම සඳහා සහාය දැක්වීම ;
- (ඈ) බෞද්ධ ධර්මය සහ බෞද්ධ සාරධර්ම පිළිබඳව හික්මුත්වහන්සේලාට අධ්‍යාපනය ලබාදීම සහ ඒ අනුව කම ජීවිත ගත කිරීමට ඔවුන් උනන්දු කරවීම ;
- (ඉ) සාමය නැවීම සහ බෞද්ධ සමාජය තුළ ආගම්, ජාති, ජනවාර්ගික සහ ජාතිවාදී සමගිය ඇති කිරීම ;
- (ඊ) බෞද්ධාගම අදහන්නා වූ තැනැත්තන් උදෙසා දහම් පාසල් සහ ළදරු පාසල් පිහිටුවා පවත්වා ගෙන යාම ;
- (උ) බෞද්ධාගම අදහන්නා වූ තැනැත්තන්ගේ දැනුම ව්‍යාප්ත කිරීම සඳහා පුස්තකාල, තොරතුරු සහ සම්පත් මධ්‍යස්ථාන පිහිටුවා පවත්වාගෙන යාම ;
- (ඌ) සංස්ථාවේ ඉහත කී පරමාර්ථ වැඩිදියුණු කිරීම සඳහා වූ ප්‍රදර්ශන, දේශන, සම්මන්ත්‍රණ, වැඩමුළු, පන්ති, විවාද, සාකච්ඡා හෝ වෙනත් යම් ක්‍රියාකාරකම් මගින් කාර්යයන් ප්‍රවර්ධනය කිරීම, පිළියෙල කිරීම, සංවිධානය කිරීම සහ පැවැත්වීම ; සහ
- (එ) සංස්ථාවේ පරමාර්ථවලට සමාන පරමාර්ථ දරන වෙනත් සමාගම්, සංවිධාන හෝ සමිති සමග සහයෝගයෙන් කටයුතු කිරීම.

සංස්ථාවේ
 කටයුතු
 කළමනාකරණය
 කිරීම.

4. (1) සංස්ථාවේ කටයුතු කළමනාකරණය කිරීම, පාලනය කිරීම හා පරිපාලනය කිරීම, මේ පනතේ විධිවිධානවලට සහ 8 වන වගන්තිය යටතේ සාදන ලද සංස්ථාවේ රීතිවලට යටත්ව එම රීතිවලට අනුකූලව සභාපතිවරයා විසිනු ලබන අනුශාසකවරයකුගෙන් සහ සංස්ථාවේ සාමාජිකයන් අතුරෙන් තෝරා පත් කර ගනු ලබන යම් සාමාජික සංඛ්‍යාවකින් සමන්විත (මෙහි මින් මතු “මණ්ඩලය” යනුවෙන් සඳහන් කරනු ලබන) කළමනාකරණ මණ්ඩලයක් වෙත පැවරෙන්නේ ය.

2008 අංක 25 දරන වාද්‍යව විවේකාරාම ප්‍රජා සංවර්ධන 3
පදනම (සංස්ථාගත කිරීමේ) පනත

(?) මේ පනත ක්‍රියාත්මක වීමේ දිනයට ඉහතින්ම වූ දිනයේ ධුර දැරූ පදනමේ අධ්‍යක්ෂ මණ්ඩලය සංස්ථාවේ ප්‍රථම මණ්ඩලය විය යුතු අතර, ඒ මණ්ඩලය, සංස්ථාවේ ප්‍රථම වාර්ෂික මහා සභා රැස්වීම පවත්වනු ලබන තෙක් ධුර දරන්නේ ය.

5. (1) තත්කාලයේ ධුර දරන්නා වූ වාද්‍යව විවේකාරාම විහාරස්ථානයේ විහාරාධිපති හිමි සංස්ථාවේ අනුශාසකවරයා විය යුතු අතර, සංස්ථාවේ සභාපතිවරයා ලෙස ද කටයුතු කළ යුතු ය.

සංස්ථාවේ
අනුශාසකවරයා.

(2) සංස්ථාවේ අනුශාසකවරයා අසතිපථිම, අබලතාවට පත්වීම හෝ ශ්‍රී ලංකාවෙන් බැහැරව සිටීම නිසා ස්වකීය ධුරයේ කාර්ය ඉටු කිරීමට තාවකාලිකව නොහැකි වන අවස්ථාවක, ඒ අනුශාසකවරයා වෙනුවට සහ ඔහුගේ සියලු කාර්යයන් ඉටුකිරීමට අනුශාසකවරයාගේ ජ්‍යෙෂ්ඨ ශිෂ්‍යයකු පත් කරනු ලැබිය යුතු ය.

6. (1) මණ්ඩලය විසින්, මේ පනත ක්‍රියාත්මක වූ දිනයේදී සංස්ථාවේ සාමාජිකයකු වූ ද, සංස්ථාවේ ඉන්පසු යථා පරිදි ඇතුළත් කර ගනු ලබන්නා වූ සෑම පුද්ගලයකුගේ ම නම ඇතුළත් කරනු ලැබිය යුතු සාමාජික නාම ලේඛනයක් පවත්වාගෙන යාමට සැලැස්විය යුතු ය.

සාමාජිකත්ව
නාමලේඛනය.

(2) නාම ලේඛනයෙහි පහත සඳහන් විස්තර, එනම්—

(අ) සංස්ථාවේ එක් එක් සාමාජිකයාගේ නම, ලිපිනය සහ රැකියාව ;

(ආ) සාමාජිකයාගේ නම, නාමලේඛනයෙහි ඇතුළත් කරන ලද දිනය ;

(ඇ) යම් පුද්ගලයකු සංස්ථාවේ සාමාජිකයකු වීම අවසන් වූ දිනය, ඇතුළත් විය යුතු ය.

7. මේ පනතේ සහ අදාළ වෙනත් යම් ලිඛිත නීතියක විධිවිධානවලට යටත්ව, පහත සඳහන් බලතල ද ඇතුළුව, සංස්ථාවේ පරමාර්ථ සියල්ලම හෝ ඉන් කිසිවක් හෝ ඉටුකිරීමට හෝ සාක්ෂාත් කිරීමට හෝ අවශ්‍ය නොහොත් හිතකර සියලු ක්‍රියා, කාරණා හා දේ, කිරීමේ, ඉටු කිරීමේ සහ ක්‍රියාත්මක කිරීමේ ද බලය සංස්ථාවට ඇත්තේ ය :—

සංස්ථාවේ සාමාන්‍ය
බලතල.

(අ) මුදල් ණයට ගැනීමට හා මුදලින් හෝ ද්‍රව්‍යවලින් ප්‍රදාන, ත්‍යාග හෝ පරිත්‍යාග ලබා ගැනීමට ;

4 2008 අංක 25 දරන වාද්දුට විවේචාරාම ප්‍රජා සංවර්ධන
පදනම (සංස්ථාගත කිරීමේ) පනත

- (ආ) සංස්ථාවට අයත් හෝ සංස්ථාව විසින් දරනු ලබන යම් ඉඩමක
යම් ගොඩනැගිල්ලක් හෝ ව්‍යුහයක් ඉදි කිරීම හෝ ඉදි කිරීමට
සැලැස්වීම ;
- (ඇ) විනිමය බිල්පත්, වෙස්පත්, පොරොන්දු නෝට්ටු සහ වෙනත්
ගනුදෙනු කළ හැකි සාධන පත්‍ර පැදීමට, ලිවීමට, භාර
ගැනීමට, වට්ටම් කිරීමට, පිටසත් කිරීමට, ගනුදෙනු කිරීමට,
මිලට ගැනීමට, විකිණීමට හා නිකුත් කිරීමට සහ යම්
බැංකුවක, ජංගම, ඉතිරි කිරීමේ හා තැන්පතු ගිණුම් විවෘත
කිරීමට, ක්‍රියාත්මක කිරීමට, පවත්වාගෙන යාමට හා ඒ ගිණුම්
වසා දැමීමට ;
- (ඈ) සංස්ථාවේ කාර්ය සඳහා වහාම අවශ්‍ය නොවන යම් අරමුදල්
මණ්ඩලය විසින් සුදුසු යයි කල්පනා කරනු ලබන යම්
ආකාරයකින් ආයෝජනය කිරීම ;
- (ඉ) සංස්ථාවේ පරමාර්ථ සාක්ෂිකර ගැනීමෙහි ලා සේවය සියලු
ගිවිසුම්වලට හා එකඟවීම්වලට එළඹ, ගිවිසුම් හා එකඟවීම්
ඉටු කිරීම ;
- (ඊ) සංස්ථාවේ නිලධාරීන් සහ සේවකයන් පත් කිරීමට, සේවයෙහි
නියුක්ත කිරීමට, සේවයෙන් පහ කිරීමට හෝ මුද්‍රාපත් සේවය
අවසන් කිරීමට සහ සංස්ථාව විසින් නිශ්චය කරනු ලබන
යම් වැටුප්, දීමනා සහ පාරිතෝෂික මවුන්ට ගෙවීම.

සංස්ථාවේ
රීඝ්.

8. (1) පහත දැක්වෙන සියලුම කරුණු හෝ ඉන් කිසිවක් සඳහා
මේ පනතේ හෝ වෙනත් යම් ලිඛිත නීතියක විධිවිධානවලට අනුකූල
නොවන රීති සංස්ථාවේ යම් මහා සභා රැස්වීමක දී ඊට පැමිණ ඡන්දය
දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්
කලින් කල සංස්ථාව විසින් සෑදීම නීත්‍යානුකූල වන්නේ ය :—

- (අ) සාමාජිකයන් වර්ග කිරීම, එක් එක් පන්තියට අයත්
සාමාජිකයන් විසින් ගෙවිය යුතු ගාස්තු, සාමාජිකයන් ඇතුළත්
කර ගැනීම, ඉවත්වීම, තෙරපීම හෝ ඉල්ලා අස්වීම ;
- (ආ) සංස්ථාවේ නිලධාරීන්, තෝරා පත්කර ගැනීම, ඔවුන්ගේ ඉල්ලා
අස්වීම, ඔවුන් වූරය හිස් කිරීම හෝ ඔවුන් වූරයෙන් ඉවත්
කිරීම සහ ඔවුන්ගේ බලතල, කාර්ය හා කරතව්‍ය ;

(ඇ) සංස්ථාවේ නිලධාරීන්, අනුයෝජිතයන් සහ සේවකයන් පත් කිරීම, ඔවුන් සේවයෙහි නියුක්ත කිරීම, ඔවුන් සේවයෙන් තෙරපීම, ඔවුන්ගේ බලතල, කාර්ය, කර්තව්‍ය, වර්ගාව සහ ඔවුන්ට පාරිශ්‍රමික ගෙවීම;

(ඈ) අධ්‍යක්ෂ මණ්ඩලයේ, සංස්ථාවේ හෝ එහි යම් අනුකාරක සභාවක රැස්වීම් කැඳවීමේ දී හෝ පැවැත්වීමේ දී අනුගමනය කළ යුතු කාර්ය පටිපාටිය, එම රැස්වීම් කැඳවීම සහ පැවැත්වීම, ඒවායේ පුරප්පාඩු පිරවීම, ඒ රැස්වීම් පිළිබඳ දැන්වීම් සහ න්‍යාය පත්‍ර, ඒ රැස්වීම් සඳහා ගණපුරණය සහ ඒ රැස්වීම්වල දී සාකච්ඡාවට භාජනය කළ යුතු කරුණු ;

(ඉ) අධ්‍යක්ෂ මණ්ඩලයේ සහ සංස්ථාවේ සාමාජිකත්වය සඳහා සුදුසුකම් සහ නුසුදුසුකම් ;

(ඊ) සංස්ථාවේ දේපළ පරිපාලනය කිරීම හා කළමනාකරණය කිරීම ; සහ

(උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ මුද්‍රාපත් කර ගැනීම

(2) සංස්ථාවේ සියලු සාමාජිකයෝ (1) වන උපවගන්තිය යටතේ සාදන ලද සංස්ථාවේ රීතිවලට යටත් වන්නා හ.

9. (1) සංස්ථාවට එහිම අරමුදලක් ගිණිය යුතු අතර, සංස්ථාව සඳහා සහ වෙනුවෙන් භාර ගනු ලබන න්‍යාය, රික්තවරණ පැවරීම්, පරිත්‍යාග, සම්මාදම් මුදල්, දායක මුදල්, ගාස්තු හෝ ප්‍රදාන, වශයෙන් ලැබෙන සියලු මුදල් මණ්ඩලය විසින් තීරණය කරනු ලබන පරිදි එක් බැංකුවක හෝ බැංකු වැඩි ගණනක සංස්ථාවේ බැංකු තැන්පත් කරනු ලැබිය යුතු ය.

සංස්ථාවේ අරමුදල.

(2) සංස්ථාවේ දේපළ පුනරුත්ථාපනය කිරීම, වැඩිදියුණු කිරීම, සංවර්ධනය කිරීම සහ සුරැකීම සඳහා යම් අගය ක්ෂයවීමේ අරමුදලක්, සංචිතයක් හෝ නිදන් අරමුදලක් සංස්ථාව විසින් පිහිටුවනු ලැබිය හැකි ය.

(3) මේ පනත යටතේ ස්වකීය බලතල, කාර්යය සහ කර්තව්‍ය ක්‍රියාත්මක කිරීමේ දී සහ ඉටු කිරීමේ දී හා කිරීමේ දී සංස්ථාව විසින් දරන ලද සියලු වියදම් කිසිවක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

6 2008 අංක 25 දරන වාද්දුට විවේකාරාම ප්‍රජා සංවර්ධන පදනම (සංස්ථාගත කිරීමේ) පනත

(4) කවර හෝ ආකාරයකින් ලබා ගනු ලැබූ ද, සංස්ථාවේ මුදල් හා දේපළ හුදෙක් මෙහි දක්වා ඇති පරමාර්ථ, ප්‍රවර්ධනය කිරීම අරභයා යොදා ගනු ලැබිය යුතු අතර, ඒ මුදල්වලින් හෝ දේපළවලින් කිසිම කොටසක් සංස්ථාවේ සාමාර්ථකයන් වෙත, කෙළින්ම හෝ නොඑසේම, ලාභාංශ හෝ ප්‍රසාද මුදල් වශයෙන් හෝ අනාගතකාරයකින් ගෙවීම හෝ පැවරීම, කරනු නොලැබිය යුතු ය.

විගණනය සහ ගිණුම්.

10. (1) සංස්ථාවේ මුදල් වර්ෂය ලික් වර්ෂය විය යුතු ය.

(2) සංස්ථාව විසින් එහි ආදායම සහ වියදම්, වත්කම් සහ බැරකම් සහ සංස්ථාවේ වෙනත් සියලු ගණුදෙනු පිළිබඳව නිසි ගිණුම් තබාගැනීමට කටයුතු සැලැස්විය යුතු ය.

(3) සංස්ථාවේ ගිණුම්, මණ්ඩලය විසින් පත්කරන ලද පුද්ගලයෙකු විගණකවරයකු විසින් සෑම වර්ෂයකම යටත් පිරිසෙයින් එක් වරක් හෝ පරීක්ෂා කොට විගණනය කරනු ලැබිය යුතු ය.

(4) මේ වගන්තියේ “පුද්ගලයෙකු විගණකවරයා” යන්නෙන්—

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාර්ථකයකු වූ ද, ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක්; හෝ

(ආ) යම් ගණකාධිකාරී සමාගමක එක් එක් තේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාර්ථකයකු ව සිටින්නේ ද එමෙන්ම ගණකාධිකාරීවරයකු වශයෙන් වෘත්තියේ යෙදීම සඳහා එකී ආයතනයේ සභාව විසින් නිකුත් කරන ලද සහතිකයක් දරන්නේ ද එවැනි වරලත් ගණකාධිකාරී සමාගමක්,

අදහස් වේ.

පදනමට අයවිය යුතු හා පදනම විසින් ගෙවිය යුතු ණය.

11. මේ පනත ක්‍රියාත්මකවීම ආරම්භ වන දිනයට පෙරාතුව ම වූ දිනයේදී පැවති පදනමෙහි සියලු ණය සහ බැරකම් ද මෙයින් සංස්ථාපනය කරනු ලබන සංස්ථාව විසින් ගෙවා නිදහස් කරනු ලැබිය යුතු අතර, එදිනට පදනමට අයවිය යුතු හෝ ගෙවිය යුතු හෝ සියලු ම ණය සහ දායක මුදල් සහ සම්මාදම් මුදල් මේ පනතේ කාර්ය සඳහා සංස්ථාවට ගෙවනු ලැබිය යුතු ය.

12. යම් මිලට ගැනීමක්, ප්‍රදානයක්, ත්‍යාගයක් හෝ බදුදීමේ යම් සාධන පත්‍රයක් මත හෝ ඒ ප්‍රකාර තැනහොත් අන්තිම කැමති පත්‍රයකින් දේපළ බැහැර කිරීමක් මත හෝ ඒ ප්‍රකාර හෝ අත්‍යාකාරයකින් වචල හෝ නිශ්චල යම් දේපළක් අත්කර ගැනීමට සහ දැරීමට නීතියෙන් සංස්ථාවට බලය හා හැකියාව ඇති අතර, ඒ සියලු දේපළ 8 වන වගන්තිය යටතේ සාදන ලද සංස්ථාවේ රීතිවලට යටත්ව ද, (තාරවලට අදාළ යම් ලිඛිත නීතියක විධිවිධානවලට හෝ අදාළ සාධන පත්‍රයේ හෝ දේපළ බැහැර කිරීමේ අන්තිම කැමති පත්‍රයේ විධිවිධානවලට යටත්ව,) ඒ දේපළ විකිණීමට, උකස් කිරීමට, බදුදීමට, හුවමාරු කිරීමට, අත්‍යාකාරයකින් බැහැර කිරීමට ද, පුරුණ බලය ඇතිව, මේ පනතේ කාර්ය සඳහා සංස්ථාව විසින් ඒ සියලු දේපළ දැරිය යුතු ය.

සංස්ථාව විසින් වචල හා නිශ්චල දේපළ දැරිය හැකි බව.

13. සභාපති සහ භාණ්ඩාගාරික හෝ මණ්ඩලය විසින් නිසි ලෙස බලය දෙන ලද වෙනත් යම් තැනැත්තකු ඉදිරිපිට දී මිස, සංස්ථාවේ මුද්‍රාව කිසිදු සාධන පත්‍රයකට නොතැබිය යුතු අතර, තමන් පැමිණ සිටි බවට ලකුණක් වශයෙන් මුද්‍රිත විසින් ඒ සාධන පත්‍රයේ තම නම අත්සන් කළ යුතු ය. එසේ කරනු ලබන අත්සන් කිරීමක් සාක්ෂිකරුවකු වශයෙන් යම් තැනැත්තකු කළ අත්සනකට පරිබාහිරව විය යුතු ය.

සංස්ථාවේ මුද්‍රාව.

14. සංස්ථාවේ කිසිම සාමාජිකයකු, සංස්ථාවේ ණය සහ බැරකම් නිදහස් කිරීමේ කාර්යය සඳහා හෝ වෙනත් යම් කාර්යයක් සඳහා හෝ ඔහුගෙන් සංස්ථාවට අයවිය යුතු සාමාජික ගාස්තුවල ප්‍රමාණය ඉක්මවන දායක මුදලක් ගෙවීමට යටත් නොවිය යුතු ය.

සාමාජිකයන්ගේ වගකීම සඳහා පිටිම.

15. සංස්ථාව විසුරුවා හරිනු ලැබූ විට, එහි සියලු ණය සහ බැරකම් ගෙවා, සමාප්තයට පත් කරනු ලැබීමෙන් පසු කවර හෝ යම් දේපළක් ඉතිරි වේ නම්, ඒ දේපළ සංස්ථාවේ සාමාජිකයන් අතර බෙදා දෙනු නොලැබිය යුතු අතර, සංස්ථාවේ පරමාර්ථවලට සමාන පරමාර්ථ ඇත්තා වූ ද යම් අදායමක් හෝ ලාභ කිසිවක් තම සාමාජිකයන් අතර බෙදා දීම රීති මගින් තහනම් කරනු ලැබ ඇත්නම් වූ ද වෙනත් ආයතනයකට හෝ ආයතනවලට ඒ දේපළ දීම හෝ පැවරීම කරනු ලැබිය යුතු ය.

විසුරුවා හැරීමෙන් පසු ඉතිරිවන දේපළ.

16. ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ වෙනත් යම් තැනැත්තකුගේ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවිය යුතු ය.

ජනරජයේ සහ අනෙකුත්ගේ අයිතිවාසිකම් ආරක්ෂා කිරීම.

17. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1.160 කි. අංක 163, නිරුද්‍ය මාවත, පොල්හේන්ගොඩ කොළඹ 05, රජයේ ප්‍රවෘත්ති
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට
පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.